



## “Dajudaju n̄kan ẹto fi ojú hàn, dájúdájú n̄kan eewo naa fi ojú hàn

Láti ọdọ An-Nuhmaan ọmọ Basheer- ki Ọlọhun yonu si i- o sọ pé: Mo gbọ lenu ojise Ọlọhun- ki ike Ọlọhun ati ọla Re maa ba a- ti o n sọ pe- An-Nuhmaan wa na ìka re méjèèjì si etí re méjèèjì-: “Dajudaju n̄kan ẹto fi ojú hàn, dájúdájú n̄kan eewo naa fi ojú hàn, o wa n be láàrin àwọn méjèèjì àwọn n̄kan ti wọn ruju, ti ọpọlọpọ àwọn èyàn ko si mọ wọn, ẹni tí ó bá sọra fun awon iruju naa, o ti wa mímọ fun ẹsin re ati ọmólúwàbí re, ẹni tí o ba ko sinu àwọn ìrjú naa, yoo ko sinu n̄kan eewo, o da gege bii adaranje ti n da ẹran je ni etí ilẹ ti wọn dá ààbò bò, o sunmọ ki o da ẹran wọ inu re. Ẹ teti ẹ gbọ, dájúdájú gbogbo ọba ni o ni ilẹ ti wọn dá ààbò bò. Ẹ teti ẹ gbọ, ilẹ Ọlọhun ti a da ààbò bò ni àwọn n̄kan ti O se ni eewo, ẹ teti ẹ gbọ, dájúdájú baasi ẹran kan n be nínú ara, ti o ba ti dáa, gbogbo ara ti dáa, ti o ba si ti bajẹ, gbogbo ara ti bajẹ, ẹ teti ẹ gbọ, oun naa ni ọkàn”.

[O ni alaafia] [Ohun ti wọn fi ẹnu kò lé lóri ni]

Anọbi- ki ike Ọlọhun ati ọla Re maa ba a- n şàlàyé ọfin kan ti o kári nibi awon n̄kan, o si pin si meta ninu şeria: Ẹto ti o fi ojú hàn, ati eewo ti o fi ojú hàn, ati awon alamori kan ti wọn ruju ti idajo wọn kò hàn nipa pe se ẹto ni abi eewo, ọpọlọpọ ninu awon èyàn ko mọ idajo wọn. Ẹni ti o ba gbe àwọn n̄kan iruju yẹn jù silẹ, ẹsin re maa ni àlàáfíà pèlú jíjinnà sí kiko sinu n̄kan eewo, ọmólúwàbí re naa si maa ni àlàáfíà kuro nibi ọrọ àwọn èyàn pèlú n̄kan ti wọn yoo fi maa bu u ti o ba se n̄kan ìrjú yii. Ẹni ti ko ba jinnà si awon n̄kan ìrjú, ninu ki o ko sinu n̄kan eewo, tabi ki àwọn èyàn bu ẹnu àtẹ lu ọmólúwàbí re. Ọjise Ọlọhun- ki ike Ọlọhun ati ọla Re maa ba a- fi àkàwé kan lélé lati şàlàyé isesi ẹni tí o ba n se àwọn n̄kan iruju pe o da gege bii adaranje ti n da ẹran re je ni tòsí ilẹ kan ti ẹni tí ó ni i ti da aabo bo o, o sunmọ ki awon ẹran re je ninu ilẹ ti a da aabo bo yii torí wiwa wọn ni tòsí ibe, beẹ naa ni ẹni ti n se n̄kan ti ìrjú wa ninu ẹ, pèlú iyẹn o ti n sunmọ n̄kan eewo, o si sunmọ ki o ko sinu re. Leyin re ni Anọbi- ki ike Ọlọhun ati ọla Re maa ba a- wa sọ pé baasi ẹran kan n be ninu ara (oun naa ni ọkàn), ara yoo maa dáa pèlú dídára re, o si maa bajẹ pèlú bibajẹ re.

<https://sunnah.global/hadeeth/yo/show/4314>

